

АПОСТОЛ ИУДЭ ТХЫЛЬЭУ ЫТХЫГЪЭР

Шуфэс ехыныр

Сэ сы Иудэ, Исус Христос сыфэлажэ, Якъуби* сыриш.

Шьо, Тхьэу Ты лъапIэм ибынхэм ащыщ хьунхэу кыызэджагъэхэу, зыгу ыгъэкъабзэхэу, Исус Христос кыухъумэхэрэм, мы тхылтыр кышъуфэсэтхы.

²Тхьэм гукIэгъуныгъэшхо кышъуферэшI зэпыт, гупсэ-фыныгъэшхуи шулэгъуныгъэшхуи кышъуерэт зэпыт.

Дин гъэсэжIо нэпцIхэр

(2. Пет. 2:1-17)

³СильапIэхэр, шьори тэри тымыкIодэу Тхьэм тыккы-зэригъэнэжыгъэм ехылагъэу кышъуфэстхынэу лъэшэу сыфэягъ. Ау етIанэ шIошъхъуныгъэу Тхьэм ицIыф лъапIэхэм аIэ зэ кырильхъагъэм пытэу шьутетынэу сышъолъэIуным пае, кышъуфэстхын фаеу слъытагъэ. ⁴Сыда пIомэ цIыф заулэм шъумышIахэу зыккышъуха-

1 Якъубэ – Ерусалим щыIэ чылыс зэIукIэм итхьаматэхэм ащыщыгъэр арыштын. Еплъ Апостол. 15:13; Гал. 1:19.

гьэкIокIагь. Тхьэм ахэр зэригъэмысэштхэр игушыIэ тхыгъэхэм бэшIагъэу арыт. Тхьэм ищынагъо ахэмэ агухэм арылэп. Ти Тхьэ ынэшIу цIыфхэм кызыращифэрэм икъэбар мыхъомышIэ псэукIэм зыратынэу ушъхьагъу ашIы. Типащэу ыкIи ти Зиусхьан закъоу Исус Христосыр адэрэп.

⁵Мыр шъушIэ пэтми, шъугу къэзгъэкIыжынэу сыфай: Зиусхьаным ежъ ыльэпкъ Мысыр хэгъэгум кырищыжьи, мыкIодэу кыгъэнэжыгъэ пэтми, шIошъхуныгъэ зимыIэхэр ащ нэужым ыгъэкIодыгъэх*. ⁶Мэлэичхэу зитетыгъо зыщыряIэ чIыпIэр къэзыгъэнагъэхэу, Тхьэм къафигъэнэфэгъэ чIыпIэм икIыгъэхэр Тхьэм цIыфхэм хыкум зыцатришIыхьашт мэфэшхом нэсыфэ, егъашIэм мыкIодыжын Iэху-лъэхъухэр ательхэу шIункIыгъэм хегъэтых. ⁷Ащ фэдэу кьалэхэу Содомрэ Гоморрэрэ* яцIыфхэмрэ а кьалэхэм яIэгъо-благъохэм арыт кьалэхэм яцIыфхэмрэ зинэри, цIыфмэ амышIэпхэе емыкIу Iофхэри ашIэштыгъэх. Ныбжьи мыухыжын машIом икIинышхо Тхьэм ахэмэ аригъэщэчу, ахэмэ ягъогу тырымыкIоным пае, ахэр шапхэе кытфишIыгъ.

⁸Ащ фэдэу мы цIыфхэм пкIыхьапIэхэу альэгъухэрэм апае, апкыыхэр аушIоих; тетыгъо зиIэхэр адэхэрэп, уашъом щытхуаушхо щызиIэхэми яхъоных. ⁹Апэрэ мэлэичхэу Михаилымрэ шэйтанымрэ пегъымбар Мусэ ихъадэ зэтырахы зэхъум, Михаил шэйтаным хъонэн гушыIэIэ ыгъэмысэнэу тегушхуагъэп, «Зиусхьаным кыпферэмыд!» ыIуи, риIуагъэ ныIэп. ¹⁰А цIыфхэм зи зэхамышIыкIырэ Iофхэми яхъоных; ау акъыл зимыIэ хьакIэ-къуакIэхэм ящытыкIэ игъогукIэ Iофхэр зэрэзэхашIыкIхэрэм фэдэу, а цIыфхэм Iофхэу зэхашIыкIхэрэр ары ахэр зыгъэунэхъухэрэр.

¹¹Ахэр сыхьатмыгъо ежъагъэх, сыда пIомэ ахэр Каин* игъогу техьагъэх, Валаами* зэрэзекIуагъэм фэдэу, ахэми ахъцэм пае бзэджагъэ ашIэ, Корей* фэдэу якъаигъагъэкIэ мэунэхъух.

5 Мысыр хэгъэгум кырищыжьи, мыкIодэу кыгъэнэжыгъэ пэтми, ыгъэкIодыгъэх – еплъ Пегъымбар Мусэ ятIонэрэ тхыльэу ытхыгъэм 12:51; яплIэнэрэ тхыльэу ытхыгъэм 14:26-38.

7 кьалэхэу Содомрэ Гоморрэрэ – еплъ Пегъымбар Мусэ апэрэ тхыльэу ытхыгъэм 19:1-24.

11 Каин – еплъ Пегъымбар Мусэ апэрэ тхыльэу ытхыгъэм 4:3-8.

11 Валаам – еплъ Пегъымбар Мусэ яплIэнэрэ тхыльэу ытхыгъэм 22:1-35.

11 Корей – еплъ Пегъымбар Мусэ яплIэнэрэ тхыльэу ытхыгъэм 16:1-35.

¹²ШъуызэдашхэкIэ, ащ фэдэ цыфхэр шьоркIэ укIытагъо мэхъух: кыжьбудаххэзэ, мыукIытэху загъэшхэкIын альэкIырэп. Ахэр жьыбгъэм зэрифэху, псы кызхэмыкIырэ пщэхэм афэдэх. Бжыхэм зи кызпымыкIэху, зылапсэ ратхыжьыгъэху, тIо лIэгъэ чыгхэр ары зыфэдэхэр. ¹³Хыорышхоху зишIой дэзыдзыехэрэм афэдэх, жьогъо гъошагъэху, шIункIыгъэм икуупIэ егъашIэм Тхьэм зыфигъэнэфагъэхэм афэдэху шытых.

¹⁴Енохоу Адэм зыцIэм кытехъукIыгъэ цыфхэм ащыщэу яхэнэрэм ыгу Тхьэм ежъ игушыIэху кырильхьагъэхэр кыIохэзэ, а цыфхэм яхьылIагъэу мыщ фэдэу кыIуагъ: «Шукъэдагу, пчъагъэ зимыIэ мэлIич лъапIэхэр игъусэху Зиусхьаныр къэкIошт. ¹⁵КызфэкIоштыр цыф пстэуми хыкум аtriшIыхьанэуи ары, ахэмэ ащыщху Тхьэм ищынагъо зыгу имыль пстэуми ямысэгъэ пстэури аригъэлъэгъунэуи ары. Тхьэм ищынагъо агухэм арымыльэу, бзэджагъэ Iофху ашIэгъэ пстэумэ апаий, гушыIэ пхъашэху Зиусхьаным ехьылIагъэу алогъэ пстэуми апаий мысэ зэрэхъугъэхэр а псэкIодышIэ цыфху Тхьэм ищынагъо зыгу имыльхэм аригъэлъэгъушт. ¹⁶Ахэр зыкIи мы-разэху мэтхъаусыхэ зпытых. Яхьопсэныгъэ Iаехэм кы-ращэкIху мзекIох. Ажэхэм гушыIэ пэгагъэхэм анэмыкI къадэкIырэп. Цыфхэм яшIуагъэ ежъхэм зрагъэкIыжьыным пас, ащэтхъужьых.

Теубытэныгъэ зижъугъаI

¹⁷Ау шьо, силъапIэхэр, ти Зиусхьанэу Исус Христос иапостолхэм* Iофху къэхъунху къаIоштыгъэхэр шьугу къэжъугъэкIыжьых. ¹⁸КышъуаIоштыгъэр мыры: «Мы дунаем иаужьыпкъэрэ уахътэ кIэнэкIаIоху зихьопсэныгъэ Iае мыкъабзэхэм кыращэкIху зекIохэрэр къэлъэгъоштых». ¹⁹Ащ фэдэ цыфхэр ары шъузэгъурызымыгъаIохэрэр. Ахэмэ ящытыкIэ кырищэкIху зэрэщытым фэдэу мзекIох, Тхьэм Ыпсэ ЛъапIи агухэм арылэп.

²⁰Ау шьо, силъапIэхэр, гурэ псэрэкIэ нахь лъэкIыныгъэ зыфэжъугъотыжьэу, шъуишIошгъхъуныгъэ лъэпIэ

17 апостолхэр – ыпэ рапшIэу апостолхэкIэ эджагъэхэр апэрэ нэбгырэ пшIыкIуIоу Исус игъогу рыкIохэрэр ары. ЕтIанэ нэмыкIрэ цыфху Паул фэдэу, Исус мы дунаем зытетым, игъогу рыкIохэрэм ащыщху щымылагъэху, етIанэ игъогу тыхагъэхэми апостолхэкIэ яджэху хъугъэ.

дэдэм ишгыпкыагыэ шыузэрэтетыщтым ыуж шыут. Тхэм Ыпсэ
Лъаплэ илэкыныгыэкI Тхэм шыуелъэлү.

²¹Ти Зиусханэу Исус Христос гукIэгъу кышгуфишынышъ,
мыкIодыжын шыIэныгыэ кызэрэшъуитыщтым шыупаплъэзэ,
Тхэм ишIулъэгъуныгыэ зыхэшъумыгъэн.

²²ЗэхэшIыкыныгыэ зижъугъалэзэ, цыфхэу тишIошъхъуныгыэ
ехъырэхъышэхэрэм гукIэгъу афэшъушI. ²³НэмыкIхэри машIом
кыхэшъушыжъхи,* мыкIодхэу къэжъугъэнэжъых. ЕтIанэ нэмыкI
цыфхэми шынэкIэ гукIэгъу афэшъушI.* Апкыымэ агъэушIоигъэ
щыгъынхэми защыжъудзый.

Тхэм щытхъу фэтэжъугъэшI

²⁴Игъогу шыутекIыным Тхэм шыушиухъумэн ылъэкIышт,
лажыи зи шыуимыIэу, гушIогъошхуи шыухэлъэу, щытхъушхо
ЗиIэм ыпашъхъэ шыуригъэуцон ылъэкIышт. ²⁵Тхэз закъоу
тымыкIодэу, Исус Христос тыкъезыгъэгъэнэжъыгъэм
щытхъушхори, иныгъэри, лъэкIыныгыэшхори, тетыгъошхори
иех, лъэхъан пстэумэ апэуи, джыри, егъашIэми. Амин.

23 НэмыкIхэри машIом кыхэшъушыжъхи – шыуащыщхэу нэмыкIхэри джэхънэм
машIом хэфэнхэу щытхэр мыкIодхэу къэжъугъэнэжъых.

23 нэмыкI цыфхэми шынэкIэ гукIэгъу афэшъушI – ахэмэ яшIоигъэ
шыухамыгъэфэнным пае, шыузфэсакъыжъ.